



கலைஞர்
100
1924 - 2024

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருக: 83 - ஒலி: 32 - திருவள்ளூர் ஆண்டு 2055 - ஆவணி 25 - செவ்வாய்க்கிழமை 10 செப்டம்பர் 2024 - சென்னை 24 பக்கங்கள் Established: 10.8.1942 - Volume: 83 - Issue 32: Thiruvalluvar Year - 2055 - Aavani 25 - Tuesday 10 September 2024 - Chennai 24 Pages ₹ 5.00

பேரறிஞர் அண்ணா கண்ட கழகம்! கலைஞர் பெருக்கி வளர்த்த கழகம்!

வீதிகள் - வீடுகள்தோறும் கழகக் கொடி ஏற்றிடுவீர்!

பவள விழாவை முன்னிட்டு கழகத் தோழர்களுக்கு கழகத் தலைவர் மு.க.ஸ்டாலின் வேண்டுகோள்!



அமெரிக்க நாட்டிலுள்ள பல்வேறு தமிழ்ச் சங்கங்களின் நிர்வாகிகளின் சந்திப்பு நிகழ்ச்சிக்கு 8.9.2024 அன்று வருகைத் தந்த தமிழ்நாடு முதலமைச்சர் மு.க.ஸ்டாலின் அவர்களுக்கு அமெரிக்க வாழ் தமிழர்கள் உற்சாக வரவேற்பு அளித்தனர். இந்நிகழ்வின் போது, முதல்வரின் துணையியார் திருமதி.துர்கா ஸ்டாலின், தொழில், முதலீடு ஊக்குவிப்பு மற்றும் வர்த்தகத்துறை அமைச்சர் டி.ஆர்.பி.ராஜா, அயலகத் தமிழர் நலவாரியத்தின் தலைவர் கார்த்திகேய சிவசேனாபதி ஆகியோர் உடனிருந்தனர்.

சிகாகோ, செப்.10-
கழகத்தின் பவள விழாவை யொட்டி கழகத் தலைவர் மு.க.ஸ்டாலின் அவர்கள் சிகாகோ விலிருந்து வெளியிட்டுள்ள அறிக்கையில் “ பவள விழாவை முன்னிட்டு வீதிகள், வீடுகள் தோறும் கழகக் கொடி ஏற்றிடுவீர்” என்று கழகத் தோழர்களுக்கு வேண்டுகோள் விடுத்துள்ளார்.

காஞ்சித் தலைவன் பேரறிஞர் அண்ணா அவர்களால் 1949-ஆம் ஆண்டு உருவாக்கப்பட்ட “திராவிட முன்னேற்றக் கழகம்” என்ற பேரியக்கம், அண்ணா வின் தம்பிகளால் வளர்க்கப்பட்டு அவரது தம்பிகளில் தலையாய தம்பியான முத்தமிழறிஞர் கலைஞர் அவர்களால் 50 ஆண்டு களுக்கு மேல் கட்டிக் காக்கப்பட்டு வருகிறது.

இந்நிலையில் நம்முடைய உயிரினும் மேலான அன்புத் தலைவர் முதல்வர் மு.க.ஸ்டாலின் அவர்களின் தலைமையில் வெற்றிகரமாக இயங்கி கொண்டிருக்கிற தி.மு.க.பவள விழா ஆண்டை நிறைவு செய்கிறது.

ஒரு மாநில கட்சியான தி.மு.க.பவள விழா முக்கால் நூற்றாண்டு காலம், தமிழ்நாட்டு மக்களின் நலனுக்காக பல போராட்டங்களை நடத்தியும் இந்தியா விலேயே முதன்முறையாக ஒரு மாநில கட்சியான தி.மு.க. தமிழ்நாட்டு மக்களின் பேராதரவுடன் வெற்றி பெற்று ஆட்சியை பிடிக்க முடியும் என்ற வரலாற்று சாதனையை நிகழ்த்தியும் வருகிறது.

இந்தியாவுக்கே முன்னோடியான பல திட்டங்களை செயல்படுத்தியும் வருகிறது.



படுத்தி, சட்டங்களை உருவாக்கி, இன்று இந்தியாவை வழிநடத்தக் கூடிய வகையில், தி.மு.க.பவள விழா தனக்கென தனித்துவமான இடத்தைப் பெற்றுத் திகழ்கிறது.

பேரறிஞர் அண்ணா கண்ட இப்படிப்பட்ட திராவிட முன்னேற்றக் கழகம், தனது 75-வது ஆண்டினை பவள விழாவாக கொண்டாடி மகிழ்ந்து வருகிறது.

இந்நிலையில் கழகத் தலைவர் அவர்கள் நேற்று கழக ஒருங்கிணைப்புக் குழுவுடன் பல்வேறு கழகப்பணிகள் மற்றும் சட்டமன்ற தேர்தல் பணிகள் குறித்து ஆலோசனை நடத்தினார்.

அதன் தொடர்ச்சியாக கழகத்தின் பவளவிழாவை முன்னிட்டு கழகத்தினர் அனைவரது இல்லங்களில், அலுவலகங்களில், வணிக வளாகங்களில் கழகக்கொடி ஏற்றிக் கொண்டாட்ட வேண்டும் என்று அறிக்கை வெளியிட்டுள்ளார்.

இதுகுறித்து முதலமைச்சர் கழகத்தலைவர் மு.க.ஸ்டாலின்

அவர்கள் விடுத்துள்ள அறிக்கை வருமாறு:-

தந்தை பெரியாரின் கொள்கைகளை ஜனநாயக வழியில் சட்டங்களாகவும் திட்டங்களாகவும் நிறைவேற்றி நோக்கத் துடன் பேரறிஞர் அண்ணா அவர்களால் 1949-ஆம் ஆண்டு தொடங்கப்பட்டு முத்தமிழறிஞர் கலைஞர் அவர்களால் கட்டிக் காக்கப்பட்ட திராவிட முன்னேற்றக் கழகம் எனும் அரசியல் பேரியக்கம், 75 ஆண்டுகளாக மக்களுக்குப் பணியாற்றி, இந்த 2024-ஆம் ஆண்டு தனது பவள விழா நிறைவினைக் கொண்டாடுகிறது.

பவளவிழாவையொட்டி கழகக் கொடிக் கம்பங்கள் அனைத்தும் புதுப்பிக்கப்பட்டு, அதில் அந்தந்தப் பகுதியில் கழகத்திற்காக அல்லும் பகலும் உழைத்த மூத்த முன்னோடிகளின் கரங்களால் நம் இருவண்ணக் கொடியை ஏற்றிப் படலாளி வீசிப் பறந்திடச் செய்திட வேண்டும் என மாவட்டச் செயலாளர்கள் கூட்டத்தில் தீர்மானிக்கப்பட்டது.

அதன்படி வீதிகள்தோறும் பறக்கும் இருவண்ணக்கொடி நம் வீடுகள்தோறும் பறந்திட வேண்டும். கழகக்கொடி பறக்காத கழகத்தினரின் வீடுகளே இல்லை என்னும் வகையில் பவளவிழாவை முன்னிட்டு நம் அனைவரது இல்லங்கள் அலுவலகங்கள் - வணிக வளாகங்களில் கழகக்கொடி ஏற்றிக் கொண்டாடுவோம்.

இவ்வாறு கழகத் தலைவர் - முதல்வர் மு.க.ஸ்டாலின் அவர்கள் தமது அறிக்கையில் கூறியுள்ளார்.

மணிப்பூரில் மீண்டும் கலவரம்!

இம்பால், செப்.10-
மணிப்பூர் முதல்வர் என்.பிரேன் சிங் பேசிய ஆடியோ ஒன்று வெளியானது. இது, பழங்குடியின சமூகத்துக்கு தனி நிர்வாகம் கோரி மீண்டும் போராட்டங்களை தூண்டியதாக கூறப்படுகிறது. இந்த ஆடியோ சித்தரிக்கப்

பட்டவை என்று அரசு தரப்பில் விளக்கமளிக்கப் பட்டது. இருப்பினும், அந்த விளக்கத்தை ஏற்க மறுத்த துதான் தற்போதைய கலவரத்துக்கு முக்கிய காரணம் என்று கூறப்படுகிறது.

வடகிழக்கு மாநிலமான மணிப்பூரில் குக்கி மற்றும் மெய்சிசுமுகத்தினரிடையே ஓராண்டுக்கும் மேலாக மோதல் நீடித்து வருகிறது. கடந்த சில மாதங்களாக மணிப்பூரில் அமைதி திரும்பியிருந்த சூழ்நிலையில் கடந்த சனிக்கிழமையன்று குக்கி மற்றும் மைத்தேயி பிரிவினரிடையே மீண்டும் வன்முறை வெடித்தது. இதில், 6 பேர் கொல்லப்பட்டனர்.

இந்த பதட்டமான சூழலையடுத்து மணிப்பூர் முதல்வர் என்.பிரேன் சிங் ஆளுநர் எஸ்.ஆச்சார்யாவை சந்தித்து விளக்கம் அளித்துள்ளார். தற்போதைய கலவரம் குறித்து மணிப்பூர் இன்ஸ்பெக்டர் ஜெனரல் ஆஃப் போலீஸ் (உளவுத்துறை) கே.கபிர் கூறுகையில், “கடந்த வெள்ளிக்கிழமை அடையா நகரில் தெரியாத தீவிரவாதிகள் சிலர் நீண்டதூர ராக்கெட்டுகளை வீசித் தாக்குதல் நடத்தியதைத் தொடர்ந்து மீண்டும் வன்முறை மூண்டது. இதில், 6

பேர் உயிரிழந்துள்ளனர்.

வன்முறைக்கு இலக்கான இடங்கள், மலைகள், பள்ளத்தாக்குகள் ராணுவ ஹெலிகாப்டர் மூலம் கண்காணிக்கப்பட்டு வருகிறது. ராணுவ முகாம்களில் இருந்து ஆயுதங்களை கொள்ளையடிக்கும் முயற்சி முறியடிக்கப்பட்டுள்ளது. 92 இடங்களில் சோதனை சாவடிகள் அமைக்கப்பட்டு 129 நபர்களை சந்தேகத்தின் அடிப்படையில் கைது செய்யப்பட்டுள்ளனர். அவர்களிடம் விசாரணை நடத்தப்பட்டு வருகிறது.”

இவ்வாறு கபிர் தெரிவித்தார்.

அமெரிக்க தமிழ்ச் சங்கத்தினர் வாழ்த்து!

சிகாகோ, செப். 10-
முதலமைச்சர் மு.க.ஸ்டாலின் அவர்களை 8.9.2024 அன்று சிகாகோவில், அமெரிக்க நாட்டிலுள்ள பல்வேறு தமிழ்ச் சங்கங்களின் நிர்வாகிகள் சந்தித்து, தமிழ்நாட்டிற்கு தொழில், முதலீடு, ஊக்குவிப்பு மற்றும் வர்த்தகத்துறை அமைச்சர் மு.க.ஸ்டாலின் அவர்களின் பயணம் வெற்றி பெற வாழ்த்துகளை தெரிவித்துக் கொண்டனர்.

முதலமைச்சர் மு.க.ஸ்டாலின் அவர்கள் தலைமையிலான அரசு ஆட்சிப் பொறுப்பு பேற்ற இந்த மூன்று ஆண்டுகளில், அதிக முதலீடுகளை ஈர்க்கும் உயர் தொழில்நுட்பம் வாழ்ந்த தொழில்களையும், அதிக எண்ணிக்கையிலான வேலைவாய்ப்புகளை உருவாக்கும் தொழில்களையும் ஈர்த்துள்ளதோடு, 2030ஆம் ஆண்டிற்குள் 1 டிரில்லியன் அமெரிக்க டாலர் பொருளாதாரமாக தமிழ்நாட்டை மாற்ற வேண்டும் என்ற இலக்கை அடைவதற்காக பல்வேறு நடவடிக்கைகளையும் முனைப்போடு எடுத்து வருகிறது.

அந்த வகையில், வளர்ச்சியின் அடை

முதல்வர் மு.க.ஸ்டாலின் பெருமிதம்!

யாளமாக திகழும் தொழில் நிறுவனங்களை தமிழ்நாட்டில் அதிக அளவில் தொடங்கிட முதலீடுகளை ஈர்த்தும் வகையிலும், இளைஞர்களுக்கு அதிக எண்ணிக்கையிலான வேலைவாய்ப்புகளை உருவாக்கிவரும் முதலமைச்சர் மு.க.ஸ்டாலின் அவர்கள் அமெரிக்க நாட்டில் அரசு முறைப் பயணம் மேற்கொண்டு வருகிறார்.

தமிழ்ச்சொந்தங்களோடு உரையாடினார்!

இந்த பயணத்தின் போது முதலமைச்சர் அவர்கள் முன்னிலையில் உலகின் பல்வேறு முன்னணி நிறுவனங்களுடன் புரிந்துணர்வு ஒப்பந்தங்கள் மேற்கொள்ளப்பட்டதோடு, பல்வேறு நிறுவனங்களின் உயர் அலுவலர்களை சந்தித்து தமிழ்நாட்டில் புதிய தொழில் முதலீடுகளை மேற்கொள்ள அழைப்பு விடுத்தார்.

மேலும், இப்பயணத்தில் முதலமைச்சர் மு.க.ஸ்டாலின் அவர்கள் அமெரிக்க வாழ் தமிழர்களை சந்தித்து, அமெரிக்க தமிழ்ச் சங்கங்களின் சார்பில் சான் பிரான்சிஸ்கோ மற்றும் சிகாகோவில் நடைபெற்ற நிகழ்ச்சிகளில் கலந்துகொண்டு, தமிழ் சொந்தங்களோடு கலந்துரையாடினார்.

அமெரிக்க தமிழர்கள் வாழ்வு சிறக்க வாழ்த்துகள்!

அதன் தொடர்ச்சியாக, 8.9.2024 அன்று சிகாகோவில், முதலமைச்சர் மு.க.ஸ்டாலின் அவர்களை, தமிழ்நாடு அறக்கட்டளை, வட அமெரிக்காவின் தமிழ்ச் சங்கங்களின் கூட்டமைப்பு - FeTNA, சிகாகோ தமிழ்ச் சங்கம், அறம் சிகாகோ, லேக் கவுண்டியில் உள்ள தமிழர்கள் சங்கம், அகரம் தமிழ் அகாடமி, அன்னை தமிழ் அகாடமி, செயின்ட் ஜூயியஸ் தமிழ்ச் சங்கம், இந்தியா தமிழ்ச் சங்கம்,

கிரேட்டர் மில்வாக்கி தமிழ்ச் சங்கம், மெக்லீன் மாவட்ட தமிழ்ச் சங்கம், மிச்சிகன் தமிழ்ச் சங்கம், அயோவா தமிழ்ச் சங்கம், வடகிழக்கு விஸ்கான்சின் தமிழ்ச் சங்கம், விஸ்கான்சின் தமிழ்ச் சங்கம், மினசோட்டா தமிழ்ச் சங்கம், டென்னசி தமிழ்ச் சங்கம், கெண்டக்கி தமிழ்ச் சங்கம், அமெரிக்க தமிழ் தொழில்முனைவோர் சங்கம் (ATEA), உலகளாவிய எங்கள் குழுக்கள் சங்கம், தமிழ் தொழில்நுட்ப தொழில்முனைவோர் கவுன்சில் (TTEC), எழுச்சி அமெரிக்கா சங்கம், கொலம்பஸ் தமிழ்ச் சங்கம், கன்சாஸ் தமிழ்ச் சங்கம், வடகிழக்கு ஓஹியோ தமிழ்ச் சங்கம், பியோரியா தமிழ்ச் சங்கம், டேட்டன் தமிழ்ச் சங்கம், அமெரிக்க தமிழ் மருத்துவ சங்கம் (ATMA), அமெரிக்க தமிழ்ப் பள்ளிகள் சங்கம், கிரேட்டர் சின்சினாட்டி தமிழ்ச் சங்கம் (GCTS), குவாட் சிட்டி தமிழ்ச் சங்கம் ஆகிய சங்கங்களின் நிர்வாகிகள் சந்தித்து, தமிழ்

நாட்டிற்கு தொழில் முதலீடுகளை ஈர்ப்பதற்காக அமெரிக்காவிற்கு அரசு முறைப் பயணம் மேற்கொண்டுள்ள முதலமைச்சர் அவர்களின் பயணம் வெற்றி பெறவும், அதிக அளவிலான முதலீடுகள் தமிழ்நாட்டிற்கு கிடைத்திடவும் வாழ்த்துகளை தெரிவித்துக் கொண்டனர்.

அப்போது, முதலமைச்சர் மு.க.ஸ்டாலின் அவர்கள், உங்களுக்குள் எந்தப் பிளவுகளும் ஏற்பட அனுமதிக்காதீர்கள் என்றும், ஆண்டுக்கு ஒருமுறையாவது தமிழ்நாட்டுக்குக் குடும்பத்துடன் வாருங்கள் என்றும் கேட்டுக்கொண்டார்.

தங்களைச் சந்தித்ததில் அளவில்லா மகிழ்ச்சியடைந்ததாகவும், அமெரிக்க வாழ் தமிழர்களின் நல்வாழ்வு சிறக்க வாழ்த்துகளையும் தெரிவித்துக் கொண்டார்.

இந்நிகழ்வின் போது, முதல்வரின் துணையியார் திருமதி.துர்கா ஸ்டாலின், தொழில், முதலீடு ஊக்குவிப்பு மற்றும் வர்த்தகத்துறை அமைச்சர் டி.ஆர்.பி.ராஜா, அயலகத் தமிழர் நலவாரியத்தின் தலைவர் கார்த்திகேய சிவசேனாபதி ஆகியோர் உடனிருந்தனர்.